

متحدہ قومی موومنٹ عوامی جماعت ہے جو غریبوں کے حقوق کی جدوجہد کر رہی ہے، گلبرگ از خان خٹک

حسن بخش روڈ پر متحدہ آرگنائزنگ کمیٹی کے کیاڑی سیکرٹری افتتاحی تقریب سے خطاب

کراچی۔۔۔30، مئی 2011ء

متحدہ قومی موومنٹ عوامی جماعت ہے جو غریبوں کے حقوق کی جدوجہد کر رہی ہے اور جناب الطاف حسین کے حق پرستانہ فکر و فلسفہ نے ملک کی تمام قومیتوں، مسالک اور مذاہب کے عوام کو یکجا کر دیا۔ ان خیالات کا اظہار ایم کیو ایم کی رابطہ کمیٹی کے رکن گلبرگ از خان خٹک نے اتوار کی شب کیاڑی کے علاقے حسن بخش روڈ پر متحدہ آرگنائزنگ کمیٹی کے سیکرٹری آفس کے افتتاح کے موقع پر عوام کے بڑے اجتماع سے خطاب کرتے ہوئے کیا۔ کیاڑی میں سیکرٹری آفس کا افتتاح متحدہ آرگنائزنگ کمیٹی کی جانب سے کیا گیا اور اس سلسلے میں بڑی تقریب منعقد کی گئی جس میں کیاڑی کے حق پرست پختون، کچھی، پنجابی، بلوچ، سرانیک، مین، بنگالی اور مختلف برادریوں کے افراد کے علاوہ اردو بولنے والوں نے بھی شرکت کی، تقریب میں پختون خواتین نے خصوصی طور پر شرکت کی۔ تقریب سے حق پرست صوبائی وزیر عبدالرؤف صدیقی، رکن سندھ اسمبلی طاہر قریشی، متحدہ آرگنائزنگ کمیٹی کے انچارج تشکیل عباسی، جوائنٹ انچارج شیر ولی کے علاوہ دیگر نے بھی خطاب کیا۔ اس موقع پر ایم کیو ایم کیاڑی سیکرٹری یونٹ کمیٹیوں کے ذمہ داران و کارکنان کے علاوہ دیگر نے بڑی تعداد میں موجود تھے۔ تقریب سے خطاب میں رکن رابطہ کمیٹی اور دیگر مقررین نے کہا کہ ایم کیو ایم پر امن جمہوری جماعت ہے جو باچا خان اور ولی خان کے امن کے فلسفے پر عمل پیرا ہو کر غریبوں کی حکمرانی کیلئے عملی جدوجہد کر رہی ہے۔ پاکستان دشمن قوتوں نے ایک سازش کے تحت پختونوں اور اردو بولنے والوں کو آپس میں لڑایا اور ایم کیو ایم کی جدوجہد میں رکاوٹ ڈالنے کی کوشش کی۔ متحدہ قومی موومنٹ کسی خاص زبان بولنے والوں کی نہیں بلکہ پختون، کچھی، پنجابی، سرانیک، بلوچ، سندھی، بنگالی اور اردو بولنے والوں سمیت تمام مذاہب و مسلک کے ماننے والوں کی جماعت ہے۔ انہوں نے کہا کہ پختون مظلوم قوم ہے اور آج ثابت ہو گیا ہے کہ ایم کیو ایم پختونوں کی سب سے بڑی ہمدرد جماعت ہے، ایم کیو ایم ملک کی تعمیر و ترقی میں جو کردار ادا کر رہی ہے اس سے تمام قومیتوں کے لوگ مستفید ہو رہے ہیں جو اس کی بلا امتیاز خدمت کی روشن مثال ہے۔ انہوں نے مزید کہا کہ ایم کیو ایم ایسا پاکستان چاہتی ہے جس کا خواب قائد اعظم محمد جناح اور شاعر مشرق علامہ اقبال نے دیکھا اور باچا خان اور ولی خان نے اس کی تعمیر کیلئے امن کا فلسفہ پیش کیا۔ انہوں نے سیکرٹری آفس کے افتتاح اور اس موقع پر بڑی تقریب منعقد کرنے پر متحدہ آرگنائزنگ کمیٹی، کیاڑی سیکرٹری یونٹ اور یونٹ کے ایک ایک کارکن کو خراج تحسین پیش کیا اور انہیں مبارکباد دیتے افتتاحی تقریب میں بھرپور شرکت کرنے پر حق پرست عوام بزرگوں، نوجوانوں اور خواتین کا شکریہ ادا کیا۔

کیاڑی ٹاؤن میں ایم اوسی کے تحت ایم کیو ایم کے سیکرٹری آفس کا افتتاح کر دیا گیا

کراچی۔۔۔30، مئی 2011ء

کیاڑی ٹاؤن کے علاقے حسن بخش روڈ پر متحدہ آرگنائزنگ کمیٹی کے سیکرٹری آفس کا افتتاح کر دیا گیا۔ سیکرٹری آفس کا افتتاح متحدہ قومی موومنٹ کی رابطہ کمیٹی کے رکن گلبرگ از خان خٹک، صوبائی وزیر برائے صنعت و تجارت عبدالرؤف صدیقی، رکن سندھ اسمبلی طاہر قریشی اور متحدہ آرگنائزنگ کمیٹی کے انچارج تشکیل عباسی نے اتوار کی شب حسن بخش روڈ پر منعقد ہونے والے عوامی جلسے کے بعد سرخ فیتہ کاٹ کر کیا اور پرچم کشائی کی۔ بعد ازاں انہوں نے ایم کیو ایم کے حق پرستانہ پیغام کی کامیابی، ایم کیو ایم کیخلاف کی جانے والی سازشوں کے خاتمے، شہداء کی مغفرت و بلند درجات اور پاکستان کی بقاء و سلامتی سمیت قائد تحریک الطاف حسین کی درازی عمر کیلئے خصوصی دعائیں بھی کیں۔ اس موقع پر ایم کیو ایم کیاڑی ٹاؤن کے ذمہ داران و کارکنان کے علاوہ حق پرست عوام کی بہت بڑی تعداد موجود تھی۔ کیاڑی ٹاؤن ایم کیو ایم کے سیکرٹری آفس کے افتتاح کے علاقے کے عوام کی جانب سے زبردست خیر مقدم کیا گیا اور اس موقع پر عوام و کارکنان کا جوش و خروش قابل دید تھا جو ایم کیو ایم کے پشتون زبان کے ترانوں پر وہاں ہاندا انداز میں رقص کرتے رہے اور جے الطاف جے متحدہ اور اردو پختون بھائی بھائی کے فلک شگاف نعرے لگاتے رہے ہیں جس کا سلسلہ کافی دیر تک جاری رہا۔

ریاستی آپریشن کے دوران ایم کیو ایم 28 لاپتہ کارکنان کے اہل خانہ کی یادگار شہداء حق پر حاضری

کراچی۔۔۔30، مئی 2011ء

ایم کیو ایم کے خلاف 19، جون 1992ء کے ریاستی آپریشن میں سرکاری ایجنسیوں کی جانب سے باقاعدہ گرفتاری کے بعد لاپتہ ہونے والے ایم کیو ایم کے 28 کارکنان کے اہل خانہ نے پیر کے روز متحدہ قومی موومنٹ کے مرکز نائن زیرو سے متصل جناح گراؤنڈ عریز آباد میں تعمیر کی گئی ”یادگار شہداء حق“ پر حاضری دیکر پھول چڑھائے اور فاتحہ خوانی کی۔ اس موقع پر ایم کیو ایم کی رابطہ کمیٹی کے ارکان اور دیگر ذمہ داران بھی ان کے ہمراہ تھے۔

## ایم کیو ایم کی رابطہ کمیٹی کے وفد کی حاکم علی زرداری کے سوئم میں شرکت

لندن۔۔۔30 مئی 2011ء

متحدہ قومی موومنٹ کے ایک وفد نے پاکستان ہائی کمیشن لندن میں صدر پاکستان آصف علی زرداری کے والد اور ممتاز سیاستدان حاکم علی زرداری کے سوئم میں شرکت کی وفد میں ایم کیو ایم کی رابطہ کمیٹی کے اراکین محمد انور، سلیم شہزاد اور انیس ایڈوکیٹ کے علاوہ ایم کیو ایم انٹرنیشنل سیکریٹریٹ کے رکن اظہار احمد خان بھی شامل تھے۔ وفد نے پاکستان پیپلز پارٹی کے چیئرمین بلاول بھٹو زرداری سے ملاقات کی اور ان سے حاکم علی زرداری کے انتقال پر قائد تحریک جناب الطاف حسین اور رابطہ کمیٹی کی جانب سے اظہار تعزیت کیا اور مرحوم کی مغفرت اور بلند درجات اور سوگوار لواحقین کے لئے صبر جمیل کی دعا بھی کی اس موقع پر برطانیہ میں پاکستان کے ہائی کمشنر واجد شمس الحسن بھی موجود تھے۔

## تحریک منہاج القرآن اور جامعہ بنوریہ العالمیہ کے وفد کی خورشید بیگم سیکریٹریٹ میں رابطہ کمیٹی کے رکن وسیم آفتاب سے ملاقات

وفد نے جناب الطاف حسین کی ملک کے استحکام اور سالمیت کیلئے عملی خدمات کو سراہا

کراچی۔۔۔30 مئی 2011ء

تحریک منہاج القرآن کے 9 رکنی وفد نے مرکزی ناظم اعلیٰ انٹرنیشنل لاہور ڈاکٹر رفیق احمد عباسی اور جامعہ بنوریہ العالمیہ کے ایک نمائندہ وفد نے علامہ عبدالصمد سومرو کی سربراہی میں خورشید بیگم سیکریٹریٹ میں رابطہ کمیٹی کے رکن وسیم آفتاب سے ملاقات کی۔ اس موقع پر حق پرست رکن قومی اسمبلی حیدر عباس رضوی، متحدہ علماء کمیٹی کے ارکان ناصر یامین اور منظر مہدی بھی موجود تھے۔ ملاقات میں ڈاکٹر رفیق احمد عباسی اور علامہ عبدالصمد سومرو نے ملک کے استحکام اور سالمیت کیلئے جناب الطاف حسین کی عملی خدمات کو سراہا اور ملک کی موجودہ نازک صورتحال میں باہمی روابط پر زور دیا۔ انہوں نے کہا کہ جناب الطاف حسین وہ واحد لیڈر ہیں جنہوں نے غریب و متوسط طبقے کو ایوانوں میں پہنچایا اور ملک و قوم کیلئے جناب الطاف حسین اللہ تعالیٰ کی طرف سے انعام کی صورت میں انمول عطیہ ہیں۔ ایم کیو ایم کی رابطہ کمیٹی کے رکن وسیم آفتاب نے تحریک منہاج القرآن اور جامعہ بنوریہ العالمیہ کے وفد کی نائن زیرو آمد کا خیر مقدم کیا اور ان کے خیالات کو سراہا۔

## مسئلہ کشمیر کا حل وہاں کی عوام کی رائے کے مطابق ہونا چاہیے، زبیر احمد خان

کشمیری عوام کشمیر میں ہونیوالے الیکشن میں پڑھے لکھے اور ایماندار افراد کو منتخب کریں

الطاف حسین کا نظریہ ہر مظلوم کے دل کی آواز بن چکا ہے اور لوگ ایم کیو ایم کے پرچم تلے تیزی سے متحد ہو رہے ہیں، ڈاکٹر سلیم دانش

لندن۔۔۔30 مئی 2011ء

متحدہ قومی موومنٹ برطانیہ ویکفیلڈ (WAIKFIELD) کے تحت ایک اجلاس منعقد کیا گیا جس میں ویکفیلڈ میں مقیم کشمیریوں کی بڑی تعداد نے شرکت کی اجلاس سے خطاب کرتے ہوئے صوبائی وزیر زبیر احمد خان نے کہا ہے کہ ایم کیو ایم کے قائد جناب الطاف حسین نے ہمیشہ کشمیر کو انتہائی اہمیت دی ہے اور کشمیریوں کے مسائل کے حل کے لئے واضح پالیسی بنائی ہے۔ ایم کیو ایم کا یہ موقف ہے کہ کشمیر کشمیریوں کا ہے اور مسئلہ کشمیر کا حل کشمیری عوام کی خواہشات اور امنگوں کے مطابق ہونا چاہیے۔ انہوں نے کہا کہ اب وہ وقت آ پہنچا ہے کہ ہم سب مل کر پاکستان اور کشمیر کی تعمیر اور ترقی کے لئے مل جل کر کام کریں اور پاکستان میں جاری کرپٹ اور فرسودہ جاگیر دارانہ اور ووڈ برانہ نظام کو جڑ سے اکھاڑ پھینکیں انہوں نے کہا کہ جناب الطاف حسین کے پاس مسائل کو حل کرنے کا نسخہ موجود ہے اور ایم کیو ایم کے حق پرست نمائندے اس کی عملی تصویر ہیں جو کہ جناب الطاف حسین کی ہدایت پر دن رات عوام کی عملی خدمت میں مصروف ہیں اب کشمیری بھائیوں کو بھی چاہیے کہ وہ کشمیر میں ہونیوالے الیکشن میں ایسے پڑھے لکھے اور ایماندار افراد کو منتخب کریں جو ان کے مسائل کے حل کے لئے بھرپور کردار ادا کر سکیں۔ اجلاس سے خطاب کرتے ہوئے ایم کیو ایم برطانیہ کے آرگنائزر ڈاکٹر سلیم دانش نے کہا کہ ایم کیو ایم کا قیام عوامی خدمت کے لئے ہی وجود میں آیا تھا اور اپنے قیام سے لے کر آج تک ایم کیو ایم دہی انسانیت کی عملی خدمت کرتی چلی آرہی ہے اور آج قائد تحریک جناب الطاف حسین کا نظریہ ہر مظلوم کے دل کی آواز بن چکا ہے اور لوگ ایم کیو ایم کے پرچم تلے تیزی سے متحد ہو رہے ہیں اور وہ وقت دور نہیں جب ملک بھر میں غریب و متوسط کا انقلاب آئے گا۔ اجلاس سے ایم کیو ایم برطانیہ کے جوائنٹ آرگنائزر فیض احمد، آرگنائزر ننگ کمیٹی کے اراکین ہاشم اعظم، سہیل خانزادہ، منشاء خان اور مقامی کمیونٹی کے لیڈر حاجی چوہدری محمد بشیر نے بھی خطاب کیا جبکہ تلاوت کلام پاک کی سعادت حافظ ظفر نے حاصل کی۔

## سرتاج خان یوسفزئی، سلیم بنگش، اسلم خان بنگش کی سینکڑوں ساتھیوں کے ساتھ ایم کیو ایم میں شمولیت اختیار کر لی

### شمولیت کا اعلان کراچی پریس کلب میں پرہجوم پریس کانفرنس کے دوران کیا

کراچی۔۔۔ (اسٹاف رپورٹر)

پنجتون اتحاد سندھ کے صدر اور عوامی نیشنل پارٹی ضلع غربی کراچی کے سینئر نائب صدر و سابق ممبر سینٹرل ایگزیکٹو کمیٹی سرتاج خان یوسفزئی، نیشنل ٹرانسپورٹ اتحاد سندھ کے صدر و متحدہ بنگش قبائل کراچی کے چیئر مین سلیم بنگش، جنرل سیکریٹری کراچی ٹرانسپورٹ ورکرز یونین اسلم خان بنگش نے ایم کیو ایم کے قائد جناب الطاف حسین کے فکر و فلسفہ پر مکمل اعتماد کا اظہار کیا ہے اور ایم کیو ایم کی عملی جدوجہد سے متاثر ہو کر اپنے سینکڑوں ساتھیوں کے ہمراہ ایم کیو ایم میں باقاعدہ شمولیت اختیار کر لی ہے۔ ایم کیو ایم میں شمولیت کا اعلان انہوں نے پیر کے روز کراچی پریس کلب میں پرہجوم پریس کانفرنس سے خطاب کے دوران کیا۔ اس موقع پر متحدہ آرگنائزنگ کمیٹی کے جوائنٹ انچارج شیرولی آفریدی و اراکین ڈاکٹر شیر علی آفریدی، کامران خان اور ایوب درانی کے علاوہ شاہ محمود خان، فرید جدون خان، مجاہد خان، شمش الرحمن، گل محمد خان اور دیگر بھی موجود تھے۔ پریس کانفرنس سے خطاب کرتے ہوئے انہوں نے کہا کہ ایم کیو ایم غریب و متوسط طبقے سے تعلق رکھنے والے عوام کی واحد جماعت ہے جو نا صرف غریبوں اور مظلوموں کے حقوق کی علمبردار ہے بلکہ غریب عوام کے مسائل کے حل کیلئے عملی جدوجہد بھی کر رہی ہے اور یہی وجہ ہے کہ ایم کیو ایم کا پیغام ملک کے گوشے گوشے میں تمام مظلوم و محکوم قومیتوں تک پہنچ رہا ہے اور ایم کیو ایم تیزی کے ساتھ پورے ملک میں پھیل رہی ہے وہ دن زیادہ دور نہیں جب ایم کیو ایم ملک کی سب سے بڑی جماعت بن کر ابھرے گی۔ انہوں نے کہا کہ ملک بھر کی سیاسی جماعتوں اور ان کے سربراہان میں سے صرف ایم کیو ایم ہی وہ واحد جماعت اور جناب الطاف حسین و احقر ہنماء ہیں جو فرسودہ جاگیر دارانہ اور موروثی نظام کا خاتمہ کر کے ملک میں 98 فیصد غریب اور متوسط طبقے کی حکمرانی چاہتے ہیں۔ انہوں نے مزید کہا کہ ہم نے ایم کیو ایم کے مثالی نظم و ضبط، الطاف حسین کی شخصیت اور ان کے فکر و فلسفے بہت زیادہ قریب سے مشاہدہ کیا ہے اور ہم سمجھتے ہیں کہ ایم کیو ایم کے علاوہ کوئی اور ایسی جماعت نہیں ہے جو ملک کے مظلوم عوام کے مسائل حل کر سکے۔ انہوں نے پنجتون عوام سے اپیل کی کہ وہ آگے آئیں اور متحدہ قومی موومنٹ کے شانہ بشانہ کام کریں اور کراچی میں اردو بولنے والے اور پشتو زبان بولنے والوں کے درمیان نفرتیں پیدا کرنے والے عناصر کی سازشوں کو اپنے اتحاد سے ناکام بنا دیں۔ انہوں نے کہا کہ ضرورت صرف اس بات کی ہے کہ تمام غریب اور متوسط طبقے سے تعلق رکھنے والے عوام قائد تحریک الطاف حسین کے دست و بازو بن جائیں اور ان کا بھرپور ساتھ دیں۔ انہوں نے صحافیوں کو مخاطب کرتے ہوئے کہا کہ آج ہم 500 ساتھیوں کے ساتھ ایم کیو ایم میں شمولیت کا اعلان کرتے ہیں اور ایم کیو ایم میں ایک ادنیٰ کارکن کی حیثیت سے اپنا کردار ادا کریں گے۔

